O सुदेश लोटलीकार हांका मेळिल्ले साहित्य पुरस्कार 
| १६८७ - वा. भ. बोरकर, साहित्य पुरस्कार (मुंबई) 


i 
॥ १९८९ - कै. अनंत काणेकर साहित्य पुरस्कार (मुंबई) 


` 
| १९९० - कोंकणी भाषा मंडळ साहित्य पुरस्कार (गोंय) 


'१९९५ - गोवा कला अकादमी साहित्य पुरस्कार (गोंय) 


| 


१९९८ - यशवंतराव चव्हाण साहित्य पुरस्कार (पुणे) 


I ३ ९९८ - गोमंतक मराठी अकादमी साहित्य पुरस्कार (गोंय) 
| ; i MSE गोवा कला अकादमी साहित्य पुरस्कार (गोंय) 
| १९९८ = भैरूरतन दमाणी साहित्य पुरस्कार (सोलापूर) 
१९९८ - गोमंतक विद्यानिकेतन साहित्य पुरस्कार (गोंय) 
f १९९९ ~ क रा. ना. पवार स्मृती साहित्य पुरस्कार (सोलापूर) 
१९९९ - कैफी आझमी श्रेष्ठता पुरस्कार (पुणे) 

एकांतार्ची उतरा MMMM 


- शर्मिलाक...... 
भुरग्यांचें, घराचें, 
म्हजें, सुण्यांचें 
करता म्हणसर 


तुजें म्हूण किदें उरता ? 


तूं नाशिल्लें जाल्यार 
हें कांयच घडचें नाशिल्लें...... 


एकांताची gerri _ क 


पूर्वप्रसिध्दी : सुनापरान्त, sat 


सुदेश शरद लोटनीकार sia कवितासंग्रढ 


अभोगत (मराठी) 
पैस (कोंकणी) 
अवतरण (मराठी) 


एकांताचीं उतरां (काकणी) 


एकांताची उतरां' चें श्रेय दितां हांव 
पदम्‌भूषण रवीन्द्रबाब केळेकार, 
शर्मिला लोटलीकार, 
'सुनापरान्त' चे संपादक संदेश प्रभुदेसाय, 
'सुनापरान्त” परिवार, 
कमलाकर म्हाळशी, सानिया लोटलीकार 
आनी मिलींद तिंबले हांकां. 


"एकांताची sa’ तल्यो 
चडश्यो कविता, 'तिकली” ह्या नांवान 
'सुनापरान्त' ह्या दिसाळ्यांत 


उजवाडाक आयिल्ल्यो आसात. 


- सुदेश शरद लोटलीकार 


qenterreft zeri —_—$—$—$——— 
येनगकाब्र 


ताज्या टवटवीत कवितांचो ‘ta’ कविता-झेलों घेवन १९९० 
वर्सा सुदेशान कोंकणी कवितेच्या मळार पावल दवरिल्लें. ह्यो कविता 
म्हळ्यार, कवीच्याचं उतरांनी, “एका दिगंतखोल उड्डाणाच्या ध्यासाच्यो 
mfra. 


एका कवीक कवी म्हूण आपणाल्या अस्तित्वाची जाल्ली अस्वस्थ 
जाण 'पैसा'तल्या कांय कवितांचो विशय जावन आयल्या. ह्या झेल्यांत एक 
सुंदर कविता आसा, 'वादळ' नांवाची. ती मुजरत हांगा दीन दिसता - 

वादळ 

माई, म्हजी जाण्टी आज्जी, 

तंबाकूची पींक घोळयत म्हाका विचारता : 

'बाबा.... तूं असो थंड कित्याक रे ? 

कांयच करचोना म्हणून रावला ?' 

हांव उश्णी उमेद हाडून सांगतां : 

“आगे तूं भियेल्या कित्याक ? 

म्हजी ही शांतताय म्हळ्यार 

वादळ जावपा पयलींची विखाळी स्तब्धताय.... 

मातशी राव....मोडां येतलीं, वारो खळटलो 

आनी ल्हारांल्हारांतल्यान फणो उबारून 

फोंसणां घालीत दर्या चळटलो.... 

म्हजें वादळ अशें जातलें.... झाडांपेडां मुळांतल्यान हालतलीं.” 

हें आयकून 

म्हजी आवय सुस्कारो सोडीत 

एक थंड नदर म्हजेर मारता. 


i 


माई, म्हजी आज्जी. तकलेर हात घेवन परवंत म्हणटा : 
“पुता म्हज्या.... तें वादळ.... 

हांव जिती आसासर तरी पळोवंक मेळत at?” 
तिगेल्या ह्या उतरांनी हांव कांचवेतां 

मोटे आशेन म्हज्या सपनांकडें 

आनी कवितेकडें पळयतां : 

म्हज्या सपनांचीं कुकुली पिलां 

आनी कवितेची गुबगुबीत पोरां 

काकुटेक येवन 

चोरयांनी म्हजेकडेन 

पळोवं लागतात; 

तीं हिमटी काडून 

आत्तां हुंडक्यांनी रडटलीं काय दिसता. 

हांव गोंदळटां आनी येवजितां : 

थंय रानाक उजो लागिल्लो आसतना 

हांव ह्या घोटेरांतल्या शेवण्यांक 

पाखांच्यो गजाली सांगूं तरी कसो ? 

आनी हांगां तर म्हजी जाण्टेली आज्जी 

म्हजें वादळ पळोवंक रावल्या....! 

ह्या सगळ्या बोवाळांत ; 

काचाबूल जाल्ल्या म्हज्या सपनांच्या पिलांक 
आनी देळ्यांक आयिल्ल्या कवितेच्या पोरांक 
थातारीसर 

म्हाका नाका शेवट जाता.... 


पैसांतल्यो चडश्यो कविता ह्या 'वादळा'चे कुळयेंतल्यो. देखून 


जायत घडये, ह्या झेल्यांत एकूय 'मितभाषी' कविता ना, 

"एकांताची उतरा” वादळ वा दडक उलगले उपरांत teria एक 
एक करून पडपी ओधथांब्यां वरी. ह्या झेल्यांत एर्काताचेकूच काय 
कविता आसात. देखीक, 


१, एकांत 
सुखाचें देणें 
एकटेपण 
एक दुखणें (पान १८) 


२. एकांताची 
शक्त 
आकांताची (पान ३३) 


३. आकांत करूंक 
वेळ नाका 
एकांत घड़ोवंक 
वेळ वता (पान ४३) 


४. हो एकांत 
न्हय जीवघेणो 
हो एकांत 
उतरांचो कणो (पान ४४) 


५. एकांताक 
आमीग कर 
मनाक . तुज्या 
चिमटेंत धर (पान ९०) 


M 


एकांतार्ची उतरां 
ह्या एकांताची ओड लागिल्लोच म्हणूंक पावता, 


नो लाईट्स 

नो साऊंड 

नो कॅमेरा 

नो अँक्शन 

फकत.... सायलन्स ! (पान ५६) 


वा, 

भायर सरून बेकार कसो 

किद्याक भोंवूं जगाक सोदीत ? 
साटली-पोटली घेवन रावूंक 

जग म्हजे आयलां कुडीत ! (पान ५८) 


दर्यादेगे वयल्यान दर्या उंचबळ दिसता. पूण तारू दर्यात भितर व्हरून 
पळेयात, दर्या संथ, धीर गंभीर दिसतलो. दर्याचो हो 'मूड' 'एकांताच्या' कांय 
‘Saw नी अचळय देंवला. 


‘ta’ कविताझेल्यांत 'एकांत' उतर मेळना. पूण त्योय कविता एकांतांतूच 
जल्मा आयल्यात. हांतल्या कांय कवितांनी कवीची आजी येता, आवय येता, 
बापूय येता, तांगेल्या घरांत घोळपी वावराडी येता. कवी हांचे मदीं आसा, पूण 
तो हांचे भितल्लो कसो न्हय, तो तांचे पसून पयस पूण आपले आपणा सरीं 
कसो आसा, हाचेरूच हे निजी जिणेंतले संदर्भ उजवाड घालतात. दोनूय 
कवितां झेल्यात एक फरक जाणवता - 'पैसा' तलो कवी एकांतांत अस्वस्थ, 
जाल्यार 'एकांताचीं उतरां' तलो कवी एकांतांत शांत. देखून तो साक्षात्कारी 
मनशा वरी इल्लोसोच उलयता. मातूय अनमन नासतना, कवीच्या 
अधिकारान तो सांगता, 


एकॉलाओं उत्तरी —<—$<—<$—<— — ——_ 
विचार म्हळ्यार वखद 
कविता म्हळ्यार म्हॉव 
हांव म्होंवांतल्यान वखद feat ; 
मनाचो जोर कार्डूंक (पान १४) 


हो 'अधिकार' होलमल्ल्यान कवीची उतरा मदीं मदीं म्हणीचें रूप घेवन 
येतात. देखीक - 


१. ल्हारांवांगडा खेळटा 
तो वेळेरूच उरता 
न्हंयेवांगडा व्हांवता 
तोच दर्यांत पावता (पान ३) 


२. मरचें 
पानांभशेन 
जगचें 
मुळांभशेन (पान १८) 


३. भायली खिळी 
काडली 
भितरली खिळी 
उरली (पान २१) 


४. सगळ्यांचोच देव 
भेश्टयता 
आनी भिल्ल्यांक 
कश्टयता (पान ४२) 


E 


लोक जे वाटेन वता तेच वाटेन सरसमान मनीस वचूंक सोदता. 
हीच खरेली वाट अशें ताका दिसता म्हूण न्हय. लोकांच्या सांगातांत 
रावलो म्हणटकूच आपूण सुगूर, सुरक्षीत आसां अशें दिसता म्हूण. तो 
एकलो पडपाक भियेता. 'एकांताचीं उतरां' तलो कवी मात लोकाच्या 
सांगाताचे ओडीची ही पोकळसाण वळखता. देखून तो केन्ना केन्ना 
वेगळेंच fad सांगूंक पावता. सुदेशाच्यो ह्यो कविता पळेयात, 


१. मरण ना मळबांत 
मरण ना मसणांत 
मरण जगता दर खिणाक 
जित्या जिव्या काळजांत (पान ५०) 


२. माडावयल्यान 
उडी मारूंक जो भिना 
तो केन्नाच जीव दिना (पान ६९) 


जिवितांत खोलायेन देंवंक सोदपी मनशाक संवसारांत रावनूय संवसारा 
भायर रावंक येवंक जाय. संवसारांत रावनूय जो आपणाक तातूंत घुसपावन 
घेना ताकाच संवसाराचीं सगळीं धोंगा- पोंगां feet पडटात. आनी ह्या धोंगा 
- पोंगांचीं फकाणांय मारूंक येतात. सुदेशाक ही संवसारा भायर रावपाची 
HAM बरी सादल्या तातूंत दुबाव ना. 'एकांताचीं' ही 'उतरां' पळेयात - 


१. कितले Fadia हे पांय ! 
मनशाचो मेंदू 
व्हीलचेअराचेरूच ! (पान १) 


२. गांधीजीची 
याद आयली 


qenterreft उतरा ———$————— 0 Eee 
बोल्सांतल्यान 
नोट काडली (पान ३०) 


3, चवीचे दीस 
फोगोट्यांचो वास 
गोयकारांक जातात 
उजवाडाचे भास (पान ४१) 


४. कितें केलें ? 
पुनवेक जल्मलो 
उमाशेंत जगलो 
जिळमिट्यार मेलो (पान ६२) 


५. देव जाला 
काळखाची कोठयेकूड ; 
भ॑य दिसलो की 
थंय वचून लिपप (पान ७४) 


आनी हे कांय 'प्रस्न' - 


१. लोक ‘Praga’ 
दितात ते 
फातरांतले तांदूळ 
काय तांदळांतले फातर ? (पान ४०) 


२. ह्या काळखाक 
आमी उजवाड म्हणटाले ? 
ह्या पिशेपणाक 
आमी गिन्यान म्हणटाले ? (पान ४५) 


OO 


I I I 
३. उजवाती 
परमळ फांकयतात 
काय 
घाण लिपयतात ? (पान ५७) 


ह्या एकांता' च्या नेटारूच कवी हेरांक अधिकारान सांगता - 


१. फाल्यां म्हळ्यार 
भीक 
आयचें आज 
करूक शीक (पान १७) 


२. आठ दिसांत 
वतली नदर 
अशें समजून 
जगाक पळय (पान १९) 


३. आमचेच भिरांतेची 
आमकां पडल्या वंय 
वेंग मार भंयाक 
मोगाक भिता भंय (पान ५२) 


एका इंग्लीश कवीन म्हळां, ' A poem should not mean but 
be’. कविता पयलीं कविता आसपाक जाय, अर्थ-बीर्थ सगळें मागीर. देखून 
कवी म्हणटा, 


उतरां कळनात 
तेन्ना 


एकांतार्ची उ र >>>... 


अर्थाचे सूर 
आयकुचे (पान ३५) 


'पैसां'तले 'हांव : सुदेश लोटलीकर' हे कवितेत सुदेशान अनमनत 
अनमनत बापायक, घरच्यांक आनी आपणाल्या बरें मागप्यांक आपणाली 
वळख करून दिल्ली - सुदेश शरद लोटलीकार (कवी) म्हूण. “एकांताच्या 
उतरां' नीय तो सांगता, 


म्हजी कविता; 

हांव जितो आशिल्ल्याच्यो खुणो 

उतरां सोडून उरता तो 

बाकी हांव लुणो (पान ७५) 


सुदेशाक ‘vain’ चें भाग्य मेळ्‌ं, ताची उतरांची साधना खंड 
पड नासतना चलत उरू आनी कोंकणी सरस्पत समृद्ध जायत वचूं अशें 
मागणें. 


६.४.२००८ पद्मभूषण रवीन्द्र केळेकार 
संवसार पाडवो 

प्रियोळ - म्हार्दोळ 

गोंय. 


एकांतार्ची उतरा Ml 


And when you reach 
to the very last core of your being, 
there is suddenly an explosion. 
You have encountered yourself: 
You have seen your face in a mirror. 


You have recognized who you are. 


- OSHO 


ee असा SÁ 
गुलाबान 
जळूक जायना 
उज्यान 
फुलूंक जायना 


0000० 


कितले भोंवतात हे पांय ! 
मनशाचो मेंदू; 
व्हीलचेअराचेरूच 


lo Re Re Re} 


मन तें 
जें रोखडेंच येता 
रस्त्यार 


000० 


आतां 
होळी म्हजी 
रंगार ना तुमच्या ! 


पु्कांतार्ची उत्तरां _ 
घरधनी तों न्हय 
जो म्हण्टा 'येयात येयात' 
घरधनी तो 
जो म्हणूंक शकता 
“चलूंक लागात” 


0000 


तोखणायेच्या शेसरांनी 
अडेचो जरी काडलो भार 
शबै घालून फुललो म्हण 
गायणोळाचो जायना हार ! 


Ə O O O 


गोंय म्हजें 
भांगरसाळें 
' दर्यातलो सूर्य कशें ; 
दोळे भरून चोवपाचें 
हात लावंक मेळचें ना ! 


= 


ल्हारांवांगडा खेळटा 
तो वेळेरूच उरता 

न्हंयेवांगडा व्हांवता 
तोच दर्यांत पावता 


00900 


खांदार माल्ला साक 
आनी फाटीक पडल्या बाग ; 
भुरगीं जाल्यांत गाढवां 
आनी मास्तर जाला वाग 


७०७००० 


दोळ्यांत तेल घालून 
हांवूच म्हाका तेळटां 
खंयूंय खुट्‌ जाल्यार 
मनाचो कान पिळटां 


७७०० 


साक्षी हांव 
दुख्खा ; 
फकत. 
पळोवप तुका ! 


EE SS 


एके रातीचो 
M-AR ; 
दुसर्‍या दिसा 
TEIZ 
तिचे वाटेक बचूं नाकात 
फट्‌ करून घालीत गाळ ; 
म्हजेंच वीख पचोवन आतां 
तिवूय बाबडी जाल्या विखाळ ! 


७०७००७ 


भायलीं दारां 

बंद जालीं ? 
आतां तरी 

भितर यो ! 


आमी ‘RR’ वंत 
“लॅसॅप्सो' सुण्यावरी ; 
दोळ्यांर केंस 
गळ्यांत सरपळी ! 


परमेश्वर 
चंवरता ; 
सुक्यासड्या रेंबटार लेगीत 
आनी म्हण्टा 
खा म्हाका ......! 


७०७०० 


स्वासांचे घास 
मोगान भरोवन 
कोण आमकां गरयता ? 


090० 


आमी जंय 
आसपाक जाय 
थंय नासतात ; 

हेंच दुख्ख 

जीण गिरयता 
चित्ताची भाशा ; 
गावल्यार दिशा 
नाल्यार दशादशा ! 


स्स न्न 5] 


qenterreft उतरां _ ane 
मास्तराक पळोवन 
नोटीवयलो गांधी हांसता 
भुरग्यांक पळोवन 
पुस्तकांतलो गांधी रडटा 


०७०७७०७ 


एका एका खिणाचो 
एक एक घण 
घड्याळ घडयता 
खिणयाळी जीण 


90909 


सादूर मदूर उतर म्हजें 
वाऱयावांगडा Facet 
गिन्यानाचे वांकडे फातर 
घुमटे-भितर उरतले 
मन तें; 
जें खिणात लागता गोळाक 
_ आनी 
खिणांत धरता गळ्याक ! 


आ 


कोणाक पडलां 
कोणाचें हांगा 
फकत पड्टात नाल्ल ; 
तकलेर पडूंक जायना जाल्यार 
बेगीन हांगचो हाल.... 


0०9००० 


गाय सांगता मोन्यानी 
उमेदीन चरतना ; 

मान सकल घालेबगर . 
खावपाक मेळना 


७०७०७०० 


शारदेच्यो मूत्यों 
कांगदाच्या तळपा आड 

उतरांच्या घायांनी 
एक एक चिरून काड 


७0७७००७००७ 


वाऱ्याचें आंग 
ल्हार ; 

मनाचें आंग 
संवसार 


पावसाच्या 
एका थेंब्यानूय 
गोंदळटा पान ; 
तशें म्हजें मन 
उजों 
भुंयेच्या पोटांत 
उदक 
भुंयेच्या दोळ्यांत 
कितें खरें कितें फट 
सांगतले - धा जाण 
हांव कोण हांव केदो 
सांगतली म्हजी जाण 


७०७०७० 


पाखां दी 
सोबेखातीर 
बळगें दी 
- उडपाखातीर 


— 


फुलू खुस्तार झाकता ताका 

म्हणचो न्हय बुदवंत 
खुर्चे नांवान मागता ताका 
` म्हणचो न्हय धनवंत 


७७००० 


वर्साच्यो फोगोट्यो 
दर एकल्याच्या हातांत ; 
सदाचें दुख्ख लिपलां 
गणपतीच्या पोटांत 


9000 


काळजांतलो 
सर्ग गाठूंक 
सुताचीय गरज ना 
नरकांतूच सूख तांकां ; 
सगचिं मोल ना 


0990० 


स्वासाचेंच 
वेसन म्हाका 
खिणाखिणाक 
स्वास पितां ! 


एकांतार्यी उतरा ———_———— Se 
सददां उठून हो कोगूळ 
रडटा काय गायता ? 
सददां उठून हो मनीस 
जगता काय मरता ? 
उतरांचीं मडीं उबारून व्हरपाक 
लांब लांब वळींच्यो 
कितल्यो ह्यो तिरड्यो ! 
गुणांचीं गोरवां 
आनी प्रतिभेचीं बोकडां 
फकत आसलीं म्हूण जायना ; 
तांकां आमुडचेंय पडटा...... 
मारूंक Saeed हाताक 
आशीर्वाद म्हणूंक शीक 
मुर्खानी Secs गाळयांक 
अपुरबाय UH शीक 


फांतोडेचेर 
ज्युस्त एका खिणाक 
खंयच्यान तरी 
कांय खीण 
नेमान आयकूंक येवपी 
घांटीची किणकिण ; 
तसो म्हजो बापूय ! 


७७०७०७ 


रानवटी मुसांचो धर्म 
दुखयल्यार कुसां मारपाचो 

मूर्ख मनशांचो धर्म ; 
दुखयलेबगर कुतां काडपाचो 


000०0० 


तूं व्हड जाला 
काय 
हांवूच ल्हान जालां ? 
तूं म्हजेर रागार 
काय 
हांवूच तुजेर फुगार ? 


—<—<—$—— 


दुसर्‍्याक जिखपाखातीर 
ताचें at ठलोबंक शीक 
स्वताक जिखपाखातीर 
आपलीं धोंगां मेजृंक शीक 
केंसांतली ऊ 
तशीच तूं 
सासपिल्यार गावना 
तकली खावपाचें सोडिना 


0000 


उतर हाताक लागना 
*मनाक लागता 
देव मनाक लागना 
आवयच्या काळजाक लागता 


७७७० 


तुजे निळे दोळे 
आजून आसात पाठ 
- थंड नितळ तळी 
आनी कमराचो काट. 


a ee 


` म्हेळ गरीब भुरगीं' 
अजून घाणींत खेळटांत 
_. भारताचे हात-पांय 
अजून कित्याक लोळेटात ? 
दिव्याक जर 
फुटले दोळे 
दिव्याचे जग 
उजवाडायेटें 
घरचो कोणी मरता तेन्ना 
बारा दीस सुतक ; 
मेल्लेभशेन जगता ताका 
बाराय म्हयने सुतक 
हतयार बसून 
आयलो 
आनी गाढवार बसून गेलो ! 


qera उतरा SE 
विचार म्हणल्यार वखद 
कविता म्हणल्यार म्हॉव 
हांव म्होंबांतल्यान वखद दिताँ ; 
मनाचो जोर काडूंक 


00090 


गिरेस्तकाय 

पचून पचना 
गरिबी 

वचून वचना 


00090० 


मन गेलां हेडूंक 
चित्त गेलां फिरूंक 
अशा वेळार वतां हांव 
म्हजे “म्हाका' मेळूंक 
छाती मुखार काडली म्हूण 
हनुमान जायना 
माथें उंच केलें म्हण 
मनीस म्हान जायना 


m 


सूख गायचें दूध करें 
ओडून ओडून काडचें पड्टा 

दुख्ख गायचें शेण कशें 

खंयूय गेल्यार सापड्टा 


009000 


आसा तें 
लिपोवं नाका 
नातें 
खपोवं नाका 
मन तें > 
जें दुसऱयांक रडयता 
म्हणसर 
आपूण रडपाक लागता 


0000 


कवितेच्या ल्हारांनी 
गिन्यानाची वणत उडयली मोडून 
आनी गिन्यान लागलें व्हांवूंक 
ल्हव जावन 
कवितेवांगडा..... 


ae FF 


पुष्कांलार्च्यी उलरां र 
५४५७ ` ` आवयची तिकली 
चंद्रायेदी 
आवयचें मन 
मब्य्बायेदें 


०००७० 


हांव भुतकाळांत जगना 
हांव फुडाराक रडना 
आसल्यार हांव आसां 
आतां आनी हांगा 


0000 


ल्हारां 
एकार एक येतात ; 
दर्या 
कोणाक बुडोवंक सोदूता ? 
तो तर 
कासवाच्या पिलाक वेंगावंक . 
फुडें फुडें करता...... 


C0000 


बायल उलयना 
तेन्ना 
आयदनां उलयतात 


Geared मुळां 
काळजांत लिपय 
सुखाचीं फुलां 
ओंठार फुलय 


'७॥०॥० ७३०, 


फाल्यां म्हळ्यार 
भीक 
आयचें आज 
करूंक शीक 


00००० 


खोशयेचीं दुकां 
दोळ्यांतल्या दोळ्यांत उरतात 
दुख्खाचीं दुकां 
पोल्यावयल्यान गळटात 


9000 


आवयचें वाडप 
सदळ हातान 

बायलेचें वाडप 
सादूर हातान 


दुख्खाचे हुनसाणेर 
सुखाची साय 
जिणेचो पेलो 
ओठांक लाय 
एकांत 
सुखाचें देणें 
एकटेपण 
एक दुखणें 
झाड पुराय वाडटकीरूच 
मुळांक _ 
पकदस्त 'अर्थ' येता 
मसचें 
पानांभशेन 
जगचें | 
| ........ .... 


आठ दिसांत 
वतली नदर 
अशें समजून 
जगाक पळय 


९७७०७०७ 


दुखयलेबगर 
आमकां जाग येना 

तिडयलेबगर 
आमकां राग येना 


(29५99 


काळीज म्हणटा 
बरय 
मन म्हणटा 
भरय 


(3 > ७ 09 


एकांताची zeri _ अं 
गावता वाट 
aaa ताची 
लागता वाट 
मन दसलां 
पालीवरी 
म्हज्या अस्तित्वाचे 
वण्टीक 
- जल्म 
एक अपघात 
मरण 
एक येवजण 


99099 


आमची आमीच 
घालुंया समजूत; 
खोशी जा 


आयक आयक आयकता 
निमाणेंकडेन खुबळटा 


(20000 


ओगीच काडपाची म्हूण 
काडूं नाका कुतां 
केल्लें जाल्लें गेलें व्हांबून 
जालीं ताचीं भुतां 
फूल म्हणलें म्हूण 
- फूल फुलना 
ओगी राव म्हणलें म्हूण 
मन रावना 


0990० 


भायली खिळी 
काडली 
भितरली खिळी 


qenterrett उतरा n- 
; ~ औनबागोंवन बागोवन | 
मान तुट्टली काय दिसता 
लोकशाय आसून लेगीत 
लोकशाय न्हय कशी दिसता 


(१७०७०८७ 


हांगा कोणाकूच ना 
बसका खरी 
पृथ्वी आसा 
अधांतरी 
जो दुडवांनी घड्टा 
तो दुडवांबगर मरता 
जो उतरांनी घड्टा 
तो मरुनूय उरता 


9090909 


आमीच तो सादोवचो 
उतरांचों मेळ 
- हेरांनी वगडावचो 
फुकटचो वेळ 


_ तिरायत जावन 
जो आपणांक पळयता 
तोचं स्वताक 
ओळखूंक पावता 
कवी म्हणल्यार 
कोल्ली वेपार 
काल दुख्खी 
आयज नेटार 
कल्पनेची बाधा 
कोणाकूय जाता 
अणभवाचें अमृत 
थोड्यांकूच गावता 
तुं येतलें म्हूण 
कितले हे घावे 
घाल्यात gid तोंडार ; 


आयज खाडूच सारकें जायना 
[23 | 


एकांताची उतरा —_—_—_—_—_—_— ee 
काडून उडय 
सगळे नकार 
सपन तुजें 
जातलें साकार 


309 


पानां थरथरली 
पावसाक 

ज़शें मन म्हजें 
उतरांक 


009000 


सावलेचो घालून मांड 
वाट पळयत 
बसलां झाड 

मनाचें मळब दाटलां 

अणभवाच्या कुपांनी 
उतरां येतात 


घोग्यांनी 
I TI || शिर्शिशस्श्ण्णा -_ 


बसता किद्याक ; 
अणभवाचें 
सांबाळ नाक 


७७०७००७ 


सोच्याच्या सुतान 

कितले इश्ट गुथले 

सोरो घेवप सोडलें 
आनी सगळे इश्ट तुटले ! 


७७०७०७ 


बाटली आपयता 
“पी म्हाका पी म्हाका' 
भाग्य तापयता 
“न्हय तुका न्हय तुका' 
रखरखीत वत 
आनी तोंडार फुटला घाम 
“सुटाभितर' घुसमटून 
जीव जाला जाम 


द 25] 


Pe e 
कितलें रोसाळ 
सुकी जीण 
जाता पिकाळ 
FER आसा' 
तोंडार म्हणटात 
फाटल्यान आमचे 
फोंड खणटात 
कोणाच्याय नांवान हांगा 
क्रोणेंय मारची मजा 
बुकलो जाला राजा 
आनी हुदरांची प्रजा 
गाढव म्हणटा ; 
हांव जोडटां 
हांव खातां 
तुजें fac वता ? 


=~ 


iga जितले सुस्कारे `` ` ` 


तितलीं पातकां 
येवजून लेगीत 
पिडटात म्हाका 


O O OO 


सगलेंच आसा 
हाताभायलें 

दुसऱ्याचे इच्छेन 
आमी आयले 

धवी तोपी 

जाल्या बदनाम 

गांधीक मारून 

म्हणटात राम 

एक व्हडली उडी मारून 

तो न्हिदलो 

जो चलत रावलो 

तो मुंखार पावलो 


आमी सगळे 
मोगाळ 

आमचें उतर 
रोसाळ 


Rs ६० ६2 


सगळी जीण 

गेली व्हांवून 
आसा तें 
घे मानून 


30009 


तो अभ्यास करता 
कसलीच कटकट ना 
ताची चूक. कसली 
ताका हांसूंक येना 
om शबः 
एक रोग 
-निर्भय जावप 
` एक योग 


ee 
नुस्ते, मटण Grad 
लोणचें समजून 
भाजी पालो खावचो 
शीत समजून 
तांणी सगळ्यांनी मेळून 
एक अहंकार पुजला 
खरो देव भयान बांबडो 
गर्भकुडींत लिपला 
जें येता 
तें खरें 
जाका हाडचें पडटा 
तें रडें 
म्हजे जिणेचो 
` हांवूच स्वामी 
उतरां म्हजीं ` 


गांधीजीची 
याद आयली 
बोल्सांतल्यान 
नोट काडली 

“हें सगळें चल्लां किदें ?” 
म्हजे म्हाकाच विचारतां 
अहंकाराचो चड्टो जोर 

खिणाभितर देवयतां 
म्हजो म्हाका 
खेळयतां 
आयलो दीस 
केळयतां 


b O (9 ७9 (3 


सूख आनी दुख्ख 
मनशार्ची दोन पाखां 

एका पाखान उडूंक सोदता 
“तो आमकां नाका 


काळोख जाला 
भायर भितर 
उजवाडाचें . 
येवं दी उतर 
हांव म्हणटां ` 
शिजोवन दी ` 
मन म्हणटा 
शिनून दी 
नाटकांतूच 
नाटकां आसात 
ओग्गी रावून 
पळयत बसात 
काळजांतलो देव 
Test आमीगं 
देवळांतलो देव 
MNS . MN 
| 


पक्तालारची serri _ कक 
arate आंगर्णात 
चंद्राची पण्टी 
सूर्य म्हणटा धरतरेक 
तुं जाल्या जाण्टी 
नातीं म्हणल्यार माती 
खिणयाळों उजवाड 
आनी मेणाच्यो वाती 
सोदून भायर 
जाले जाम 
आतां सोदुंया 
भितर राम 
माळ्यान पिसुडची 
फुलाची पाकळी 
कवीच करता 
कवितेक दुबळी 


—— m m 
So oes | 32 | 


-w 


ee a 


एक्कांतार्ची उतरां 


अणभवांचें होमखण 
उतरांची खाण 
अर्थाच्या दिव्याक 
उजवाडाचो मान 


2000 


एकांताची 
शक्त 
आकांताची 


(909090 


आंग रडटा 
घामाच्या दुकांनी 
मानायाचे 
कश्ट पळोवन 


(30900 


तानेल्ल्याक 
दर्यापरस 
बांय व्हडली 


——_— 72. 


a ता 
उज्याची न्हंय 
व्हांवत आसा 
हांव अजून 
काठार आसा 

देवाक मात्शी 
लकण लागली 
आनी 
राजकारणी जल्मलो ! 


७०७००७० 


भांगरान बांदून घे 
उतर कवीचें ; 
पेटयेंत मात 
दवरूं नाका 
कोगूळ 
तुजे सांगणेन गायना 
दर्या 


तुज्या तालार नाचना 
हल 


j 


एकांतार्ची उतरा eel 
मानाय 
निवळ करता नरक ; 
aja राबंक येता 
भाटकार 
सर्ग समजून 


0000 


भक्ती 
इतकी पकदस्त 
की देवाक झक मारीत 
धांवचोच पडटा 

उतरां कळनात 
तेन्ना 
अर्थाचे सूर 
आयकुचे 
भुरग्यांचें, घराचें, 
म्हजे, सुण्यांचें 
करता म्हणसर 
तुजें म्हूण किदें उरता ? 


धा कडेन 

मरचेपरस 
'एका जाग्यार 

जगप बरें 

आमी म्हणयारे 
देवाचे 

आमचें उतर 
निजाचें 

नरकाच्या दारार 
सर्गाची पाटी 

मनशाच्या हातांत 
पातकांची पटी 


(9 (3:00 


हातार मेंदी 
पायांत चाळ 
चंद्र तुज्या 

मुखामळार 


ताची शेणटा 
अक्कल 
अजून आसात पाठ 
वेळेवयल्यो यादी 
ल्हारांचें पांगरूण 
आनी रेंवेची गादी 


OOO 


संवय एक वेसन 
सुटून सुटना 

संवय एक पिशें 
वचून वचना 


| 


कोयत्यान 
नाल्ल फुट्टा 
उतरान 
मन तुट्टा 
आज हांब खूश आसां 
खोस वाडोवंक पितां 
आज हांव दुख्खी आसां 
दुख्ख पचोवंक पितां ! 
आमी निजाचे 
परधार्जिणे 
आमचे परस बरें 
दारांतलें सुणें 


(9९७७० 


T क 'ट' जोडून 
कवीपण येना 
चोरयेच्या दुडवांक 
धनीपण येना 


— डलर आ 
सर्ग दाखोंव॑क 
वेंगेंत खेळय 
नर्क दाखोवंक 
सोंडार फुलय 
रस ना जिणेंत 
ना आवड कसली 
फाटीर मारून भोंवतां 
दुखाची पोटली 
घरांतलो 
ताप 
दाराभितर 
धाप 


हांव दुख्खाची 
` संवय करतां 
सूख कळचें म्हूण 


एकांताची उत्तरां 
एकांताचीं उतरां 
दोळे धांपून छाप 
उतरांक लागना 
मनाचें माप 


0000 


पीराचो हात 
दाखोवं नाका 
कागदाचें कमळ 
फुलोवं नाका 
लोक 'निवडून' 
दितात ते 
फातरांतले तांदूळ 
काय तांदळातले फातर ? 
भक्ती आसा 
शक्ती दी 
सक्ती नाका 


मुक्ती दी 


झाड नाका 
मुळां दी 
जाल्ले गेल्लें 
विसर पुता 
: ost test 
"> घे आतां 
चवथीचे दीस 
फोगोट्यांचो वास 
_ गोयकारांक जातात 
उजवाडाचें भास 


म ७७७ 


हांव गीतकार SS 
हांव कविताकार 
अणभवाच्या पाशाणाक 
दितां आकार 


O° 


मन एक 
फ्राक बिल्डींग 
केन्ना कोणाचेर कोसळत 
नेम ना 
सगळ्यांचोच देव 
भेश्टयता 
आनी भिल्ल्यांक 
कश्टयता 


S920 


सोंड दी श्वासाखातीर 
तोंड दी घासाखातीर 
ताट दी पोटाखातीर 
पाट दी ताटाखातीर 


आकांत करूंक 
वेळ नाका 
एकांत घडोब॑क 
वेळ वता 
पिल्लो मनीस 
निवळटा 
पियेनाशिल्लो 
निवळणा 
जीण 
उदकावरी व्हांवता 
स्वास 
स्वासाक धरूंक धावता 
आमच्याच जाळ्यांत 
` घुस्पल्यात आमी 
हांव सोडयतां तुमकां 
म्हाका सोडयात तुमी 


“सब भुमी गोपाल की !” 
गोपाल , 
केन्ना आसलो काय 
सी. एम्‌. गोंयचो ? 
सोदून गावतात 
तीं खरी नातीं 
जशे 
दर्यांतले मोती 


हो एकांत 
न्हय जीवघेणो 
हो एकांत 
उतरांचो कणो 
भायलो मोग 
बावता 
भितल्लो मोग 
फुलता 


एर्कातार्थी Pd 
ह्या काळखाक 
आमी उजवांड म्हणटाले ? 
ह्या पिशेषणाक 
आमी गिन्यान म्हणटाले ? 

काळोख खबर ना 
उजवाडाक 
कशे वळखतले ? 
आपणाचेरूच खूश आसप 
मनाचो एक रोग 
दुख्खाक.तोंड लिपोवन 
सोसप सगळे भोग 
गेले ते दीस 
सरळ मार्गान चलपाचे 
गेले ते दीस 
मनीसपणान जगपाचे 


sm याज 


सालाची उत = ४”िरशििनिनिि१ 0 
फांतोडेचीं फुलां पळय 
पावसांतलीं ल्हारां पळय 
आपले भितर आपणाक पळय 
कोण म्हणटा देव ना ? 
आमकां नाका तें 
आमकां न्हय तें 
आमकां सौबना तें 
आमकां किद्याक तें 
आमी गोंयकार | 
मोगाचे भाशेक 
लिपी नासता 
मोगांत कोणाची 'कॉपी' नासता 


7७ 5४05 0७9! 


ही दनपार 
घेवन येता 
जीवखायरे धगीच्यो यादी 


qtar उल _ 
कृष्ण ना 
अशें एक घर ना 
राधा ना 
अशें एक मन ना 
राधेचो घोव मात 
सोदून गावना ! 


990909 


पाडूक गिळटना; 
मनशापरस 
कितलो शांत हो हार 
बुद्धाभशेन ! 


पाल 
वण्टीक दसून म्हण्टा ; 
हांव आसां म्हूण वणत आसा ! 
आयतें ara 
गावलां म्हूण 
ओगीच फणो फुलो - फुलोवन 
__ फोंसणां घालूं नाका 


none 


tee उतरां 


नाणें वाजता 

हिरो वाजना 
ल्हारां नाचतात 

दर्या नाचना 


७७०७० 


आवयक चुकिल्लें पाडूक 
हामेता 
दुडवांक चुकिल्लो मनीस 
घामेता 
आपली आपणें 
करची राखण 
भायलें आंगण 
सगळ्यांचें ! 
शिंगां दाखोवन 
पुजून घेवपाची 
रीत आतां सोंपली ; 
शिंगां कापिल्ल्या बैलाचीच 
पूजा आतां जातली ! 


qenterreft उलरां टा 
दोळे बंद केलेबगर 
कांयच तुका feared ना 
सगळें आसा आपले भितर 
भायली नदर पावचीना 
गोंयचीं आमची 
पोन्नीं घरां 
मनशां कमी 
दारांच दारां 


O OOO 


मेंदू करता 
देहाक अपंगूळ 

मन करता 
मेंदूक अपंगूळ 
मुर्ती घडोवंक 
बोटां जाय 
मनां घडोवंक 
उतरां जाय 


खोट्या हिऱ्यापरस 
खरें नाणें परवडलें 


(9009009 


मरण सामकें सोपें 
निबंधाभशेन 

जगप खूब कठीण 
गणितांभशेन 


00 


आयज खुबूच 
भिरभिरतात 
केंस तिचे ar 
मन ना दिसता AIR 

जाका GSTS 

थातारूक कळना 

ताका Gard तोंड 
केन्नाच दिसना 

oo acs 


एकांतार्ची उतरा mMM 
दर एकल्याक दिसता 
आपूण हार दुसरो गांयडोळ 
आनी हांगाच जाता 
सगळो गोंदोळ 
अधीक म्हयनो कसो 
तो मदींच आयलो 
मनाचीं पाखां 
हुमटावन गेलो 
बरो जावपाक 
वाजेवं नाका 
आपलें दुख्ख 
सजोवं नाका 

पुण्यवान पुण्य करिना 
फकत सैमाक पालव दिता 
पापी पाप करिना 


फकत सैमाचे आड वता 
SS SE SS 


एकांतार्ची उतरा 


जें आमी खातात 
तेच आमी जातात 
जाका आमी हापेतात 
ताकांच आमी धापेतात 


040406, 


आंधळ्या, आंधळ्या, 
पांगळ्याक तूं खांदार बसय 
पांगळ्या, पांगळ्या, 
आंधळ्याक तूं जग दाखय ! 
आमचेच भिरांतेची 
आमकां पडल्या वंय 
वेंग मार भंयाक 
मोगाक भिता भंय ! 

कामान जाम 

ताका न्हिदेंत सुसेग 
न्हिदेंत घाम 

ताका कामांत सुसेग 


me 


genteel उतरा न्न 


जाण्टो पावस झडटा मजेन 
तत्रो पावस दड्‌टा लजेन 
जाण्टों पावस झडयता 
तत्रो पावस गणयता 


जाण्टो पावस बेबकाचेर 
तन्नो पावस हतयाचेर 
हत्ती शेत माडयता 
बेबूक शेत कालयता 


7,90 O O 


उजवाडाचो 
निमणो थेंबो- 
चिवून घेतना; 

दिसलो 

हयन्हयसो 
मळबकपलाचो 

ताचो चेरो 

ल्हारांच्या ओठांचो ! 


एकांतार्ची उतरां 


न्हय हांव 
एक 
सार्वजनिक बाग; 
कोणेंय येवचें...... 
केन्नाय बसचें...... 
किदेंय करचें ! 

दर एका खिणाचो 
एक एक घाय 
म्हाल-घर बांदूंक घेतलां; 
घायांचें ! 


(७७०७०० 


घोव आसतना 
कांयच करचें पडना 
काय 
घोवाक लागून 
कांयच करूंक मेळना ? 


SC 


qestereft serei _ > 
सदांच केलो 
दुडवांचो कोयर 
कोयराचो आतां 


दुडू कर 


भुरगेपणांत 
हांव हांसतालों 
तस्सो तो हांसता ; 
तेचखातीर ताचो म्हाका 
चड भंय दिसता ! 
कवितेक 
धनाची आस ना 
धनाक 
कवितेचो 'त्रास' ना 


इल्लीशी बावली 
आल्तिनोचेर पावली ; 
पिशॉल तुजें आल्त-माड 
रंग तुजो सोदून काड ! 


स्वास हांव, भास तूं | 
बीज हांव, वीज तूं 
मूळ हांव, तूं चंवर 
अर्थ हांव, तूं वाणी 
शैलजा शूलपाणी 


(009090 


कोगूळ लेगीत 
आयज 
कुत्र्याभशेन 
बोब मारता ! 


0000 


नो लाईट्स 
नो साऊंड 
नो कॅमेरा . 
नो अँक्शन 
फकत...... सायलन्स ! 


मन तें; 
जें कोणाक घालिना “भीक” 
आनी 
खिणांत मागता भीक ! 


RSI करशिर्शिशिणिाणण 


—_— | dee 
ठश्टें मानल्यार 
जगांत इश्टा, 

उश्ट्याबगर कायच ना ; 
जल्म qa घेवचे आदीं 
आवयन तुका उश्टयला 
मरण ना मळबांत 
मरण ना मसणांत 
मरण जगता दर खिणाक 
जित्या - जिव्या काळजांत ! 
जगपाची पिडा 
मेलेबगर बता ; 
मेल्ल्याचें सवंग घे 
जीण पासार जाता 


0000 


उजवाती 
परमळ फांकयतात ? 
काय 
घाण लिपयतात ? 


जग तिडयता 
मन फुलयता 
` पिसो उलयता 
सत खुणयता 

भायर सरून बेकार कसो 
किद्याक भोंवूं ज॑गाक सोदीत ? 
साटली - पोटली घेवन रावूंक 
जग म्हजे आयलां कुडींत ! 
घरां बदललीं म्हूण 
भोग बदना 
मोगी बदललो म्हूण 
मोग सादना 
बायलेचो कृष्ण 
घोवाची राधा ; 
घराची बादा 
आनी भुरग्यांचेर गदा ! 


आनी तूं हांगाच आसा ! 

कितले बेगीन 
बोवाळ घालतात हीं शेवणीं 
रावात मात्शीं; 
म्हजी फांतोड जावची आसा...... 
मुठीयेंदें काळीज 
मळबायेदें जाता 
थेंब थेंब रगत दिवन 
मेल्ले भुंयेक जागयता 
झूज सोपलें 
झुजप्यांचीं set किल्ललीं; 
आजुनूय हो कवी 
__ तरसाद घेवन 
वाऱ्या फाटल्यान कित्याक लागला ? 


सदांच जाची चवथ 
ताका चवथ लागना 
देव जाच्या काळजांत 
ताका देवूळ लागना 


चिंतेची चिंता 
आतां सोड शिरीमंता 
मनाचीच कातर ती ; 
जीण सगळी पिन्‌ता 
खरो ध्यानी 
विचारांक थांबयता तो 
खरो कवी 
ध्यानांत बरयता तो 

फाटीवयलें. कुबड 
कुबड्यांवांगडा चलता ; 
तसो म्हजो देह 


मनावांगडा धोलता 


एकाताओ उतरी परकाणािणणिणशिशिशिशशण्शिश्शिणि्शिशणिण 
मना, मना, आयकना ? 
कोणाक रोग कोणाक रिणां; 
मना, तुजीं भुरगेपणां 
सरणारूय जळचीं ना 

मन भोंवडायता जाणोवंक तुका 
भौस म्हणल्यार आपूण न्हय 
उतर म्हणल्यार मंत्र मरे 
वेळेवयले फातर न्हय 

दुकां झडोवन उडय एकदांचीं 
जशीं सुकीं पानां 
रुखाची ; 
उरता ती पाचवी खोस 
तुजी म्हजी सगळ्यांची ! 
निमाणें 
जगपाची कलाय 
शिकची पडली मनशाक ; 
इतलो अडाणी प्राणी 
जल्मलो तरी कित्याक ? 
a eee se 

मनीस काय माकोड ? 

आतां हांव वळखतां ; 
भेसावेल्यान न्हय 
दोळ्यांवयल्यान...... 


बहिणामाय, बहिणामाय, 
तूं कवितेची माय 
उतरांत तुज्या दूद 
आनी गिन्यानाची साय ! 
किदें केलें ? 
पुनवेक जल्मलो 
उमाशेंत जगलो 
जिळमिळट्यार मेलो ! 

फुरशें सामकें बुरशें 
दिवड मात्सो निवळ 


सोरोप सोड्टा कात 
मनीस करता घात 


H qa तूंच 

मुखार शेत 
एक दोंगोर 
दोंगरार आसा एक कपेल ; 
देवळाचे ज्युस्त कुशीक 
आसा म्हजें कोल्ली जनेल ! 


७०७०७०७ 


भिकाय्याक दिसता 
आपली भूक सगळ्यांत व्हड 

गिरेस्ताक दिसता 
आपलें दुख्ख सगळ्यांत व्हड 

दुख्खूच जाका खबर ना 
ताका सूख करें कळटलें ? 

दुख्खाक सूख म्हण्टल्यांक 
_ सूख कशें गावतलें ? 


पकती उतरा 
आपलो आपूण 

नाचता मोर 

मोरा नांवांन 

मागता चोर 

काव्ठखाक शीम ना 
उजवाडाक आसता 
दुख्खाक वंय ना 
सुखाक घालची पडटा 


(०००५० 


मन चड पिड्टा ? 
उपाशीं दवर ताका 
मनांत येता तें तें 

तिडकोन करूं नाका 


(०००७० 


पयलीं स्वताची कुरूपताय 
मानून घे ; 
मागीर दुसऱ्यांचें देखणेपण 
.. _. आपशींच कळटलें 


एकांताची उतरा न 
माडावयल्यान 
उडी मारूँक जो भिना 
तो केत्राच 
जीव दिना 


जें जळटा 
जें वाऱ्यान पडटा 
जें उदकात बुडटा 
तें सोडून किदेंय कर ! 
जिणेचो चिखोल - कालो 
खूब जालो खूब जालो 
स्रापांतल्यान सोड आतां . 
आपय म्हाका मार उलो 


Weel उठून Alea हांव 
Ga गा म्हजी शेणल्या वाट ? 
अजाप दिसता म्हण्टल्यांची ; 
“गावली वाट ! गावली वाट !” 


एकांतार्ची उतरां : 
जिवीताचें एक एक पान 
` सोपत आयल्या शाई 
म्हजे वांगडा ल्हवू ल्हवू 
बदलत चल्ल्या सयी 

पातळसो धुंवोर ; 
पूजा चल्ल्या दिसता 
चुरचुरो धुंवोर ; 
कोण मेला दिसता 


(90090 


मना बाये, 
म्हाका सांग | 
दुखता तुजें 
खंयचें आंग ? 
सुवार्थ पोटांत नासता 
तो आसता मनांत 
अध्यात्म ओंठांर नासता 


तें आसता अणभवांत 


दकारण उलर S 
कुरू काय बावलो 
नाणें म्हज्या मनांत 
केन्नाय घुस्पलो की 
उडयतां मनांतल्या मनांत 
मळबाक 
फुटल्यात झरे 
उदक भरतात पोशांनी 
कुपां आनी वारें 

देव दिता 
देवचार नाड्टा 

सैम दिता 
मनीस पाडटा 

घड्याळीच्या काट्यांक लागना 
कोण मेल्यात काल 
तशे ते काळाचे 
कळना तांची चाल 


नवो दीस 
कालची सोडली कात 
नवो जल्म 
चडयलो नवो फात 

तो इतलो शेर्त की 
चुकून लेगीत 
चण्यांत 
भिकण पडचें ना 

ओंठार ना 
पूण मनांत आसा 
करणेंत ना 
पूण काळजांत आसा 


७०७००० 


एक एक खीण 
पेड्ड्यार जायत चल्ला 
हांव त्या खिंणांचीं 
मड़ीं बांदूंक उरलां 


— | eae 
सगळें बरें चल्ला 
अशें म्हणत राव; 
मनाचो फोंड 
खणत राव 
gard हांगा 
खरेपण ना 
फटकिय्यांक हांगा 
मागचें पडना 

रिकामी तकली 
आनी रिकामी बाटली 
दोनूय गडगडटात 
मनीस इतलो 
म्हान जावचो 
ताचेमुखार देव 


ल्हान दिसचो 


gæi उतरां 
लोकूच जेन्ना 
मागतात हुकूमशाय ; 
पांयांर पांय 
आनी घायार घाय 

रोग आसा 
म्हळ्यार 
जितो आसा. 

हजार जाणांनी सांगलां 
तेंच सांगचेपरस 
ओगी रावप बरें 
पिंजन्यांतली चानी 
तसो भेरेला हांव 
म्हजें म्हूण कांयच ना 
फकत उरता नांव 


अं उपग चलन UNI 
हांवेंच म्हाका 
आडयला 
म्हाकाच हांवें 
नागयला 

सिनेमा काड्टा ? 
कोणाक नाड्टा ? 

` दूख कळची न्हय म्हूण 
मनाक भेरयलें 
दुखीवांगडा 
सुखूय कळनाशें जालें 
हांव सदांच फिरतेर 
म्हजे भितरूच 
जग म्हाका गावता 


म्हजे भितरूच 
on 


a 
ताका भूत दिसलें 
आनी 
ताणें मान्य केलें की 
देवूय आसा 
पूल मोडट्लो म्हूण 
जो आलतड सोडीना 
तो पलतडी पावना 
नाका नाका म्हणसर 
पावसान sd न्हय 
बरो बरो म्हणटा म्हूण 
मनशान फुलचें न्हय 
सुक्या सड्यार पडला तो 
आसून राजयोगी 
. खपता हांगा Sart 
जें जें करता भोगी 


पानां जाल्यांत 
थतरवितर 
रोकडोच येतलो दिसता 
चंवर 


oooo 


गांवांवयली 
घांट 

सासायेचो 
कांठ 

सोऱयाक आनी पॅत्रॉलाक 
खंयच मरण ना 
अमृत आनी तीर्थ 
सोदून गावना 


0000 


हो 
सापशिडीचो खेळ 
काय 


मनशाचो वेळ 


पर्कालारची उतरा S 
चिखलांत मुंगरून 
पडलां मन 
तरीय येता 
खंयच्यान धन ? 

फुलांचो गंध 
आपयता 

फळांचो रंग 
आपयता 


O OOO 


दर एक गजाल 
मनांत येता ती 
उलोवंकूच जाय 
अशेंना 
देव जाला 
काळखाची कोठयेकूड ; 
भंय दिसलो की 
थंय वचून लिपप 


म्हजी कविता ; 
हांव जितो आशिल्ल्याच्यो खुणो 
उतरां सोडून उरता तो 
बाकी हांव लुणो 

झाडांपेडांचो जालो कोयर 
दोंगोर खणटना 
भुंयेन सोडलो आपलो जीव 
भांगर सोड्टना 

बारीकसाणेन पळयत जाल्यार 
दुबाव मारता 
देव नांवांचो कोणतरी 
आमचे मदीं आसा ! 

देव पयलीं 
चिखलाची संवय करता 
मागीर 


कमळ फुलयता 


qein उतर न... 
मन इतलें 
चमत्कारिक की 
ताचे इतलो Beat 
चमत्कार तो कसलो ? 
म्हज्याच दारांत 
भीक मागतां हांव 
भीक घेवपी हांव 
आनी भीक घालपीय हांव 
'शॉर्ट कट्‌' ना 
जिणेंतलो भोगूंक रोस 
रातभर न्हिदलेबगर 
फांतोडेची येना खोस 


C000 


एक We पावतलें 

एक तारू उरतलें 

जें तारूं पावतलें 
तातूंत आमी आसतले ? 


स्स 76 


तूं 

एक पावल मुखार घाल 
तो 

दोन पावलां लागीं येतलो 

आपणाक कितें गावलां 
तें हेरांकूय सांगचें 
उतरांचे मंत्र 
अनाड्याकूय कळचे 
कोणूय मरतकीर 
मेळूंक वतात 
ते जिते आशिल्ल्यांकूय 
मारतात 
निराकाराक 
आकार दिलो 


की देवपण शेणटा 


qatari zerri p 
पोशांत 
उदक घेवन 
ताका दाखयलें हांवें 
हो दर्या ! 

खंयचे दिकेन व्हांवता वारो 
येतलो वारो वतलो वारो 
स्वासांच्या फाटीर बसून 
जिणेचो व्हांवता झरो 

संथ लयींत 
चल्लां सगळें 
ना बंद 
ना मेकळें 


O OOO 


देव दिता | 
देवचार नाडटा 
लोकांचे दुडू 
कोण कोणाक वाडटा ? 


LOOO 

एकातार्ची उतरां 
मरप तें दुसऱ्यांनी 
आपणें न्हय 
जगप तें आपणें 
दुसऱ्यांनी न्हय 

सादय सम 
सैमाकडेन 
सगळेंच दिसतलें 
तुजेवटेन 

अमेरिकेचें उश्टें काडल्यार 
म्हान म्हणटात 
भारताची सेवा केल्यार 
ल्हान म्हणटात 

आकांताची 
संवय ताका ; 
एकांत 
तिडयता 


एब्कांलार्जी उतरां न 
न्हावन धुवन 
चक्क जालो 
qA maža 
लोळपाखातीर 

काळजांत जाता धस्स 
उतर फुट्टना 
मन जाता थतरवितर 
अर्थाक सोदतना 
सपन अजून 
सोपूंना 
जाग कशी येतली ? 


एकलो स्वास घेता तेन्ना 
दुसरो स्वास सोड्टा 


- एकलो जन्म घेता तेन्ना 


दुसरो प्राण सोड्टा 


जाण्टेपण 
आयलें धांवून 
तन्नेपण 
गेलें व्हांवून 
तेंगशेर 
रावून पळय 
दोळे भितर वळय 
आपलेच शेपडेक 
धरूक धांवता 
तो एकाच जाग्यार 
घुंवत उरता 
मुखार पडलां जग 
आनी म्हज्यांत पडलां हांव 
एका एका खिणांचे 
सोशीत आसा घाव 


iw 


एकांताची उतरी = 
न्हावन धुवून आयलो 
मिर्गाचों पावस 
पावसाची बोली 
मोगाची भास 
चिंतेचो जोर 
चडटा 
जिणेची तकली 
फोडटा 
चाबकान मारता 
काळजाक कोण ? 
-काळजांत लिपला 
Gear फोंड 

फूल भाँवना 
परमळ भोंवता 
मनीस धांवना 

मन धांवता 


एकांतार्ची उतरां 
निमणी उरता 
ती पवित्रताय 

बाकी सगळ्याक 
चुडटी लाय 

मनान जो चलना 
मनाक जो भियेना 
मोख जाची म्हान 
तोच बलवान 
विचारांचें पॅत्रॉल 
मनाच्या उज्यार 
उतरांचो धुंबोर 
हुबत आसा वाय्यार 


हांव कोणूच न्हय 

हें कितलें बरें ! 
हांव कोणूय जाल्यार 
तुका त्रास न्हय रे ? 


qarar उतरां _ क 
विचार करपाची 
ताक ज॑य सोपता 
थंयच पिशेपणाक 
सुरवात जाता 
कितलेशें जाण 
मेलले 
फोनाचे डायरेंत 
उल्ले 
सुखाचो ह्या 
दुबाव येता 
दुख्खाक घेवन 
सूख येता 
किदें करपाचें 
सगळें करून जालें 
आता खंत ना 
हें उल्लें तें उल्लें 


So 


रातभर रकलो पावस 
हुंवार आयलो ना 

उतरां पडलीं घोग्यांनी 
काव्ठीज हाललें ना 


७७०७० 


स्वामी म्हणल्यार 
स्व-आमी 
विश्व आमचें 
अंतर्यामी 
वखद म्हूण फिरप 
वखद म्हूण जेवप 
वखद म्हूण जगप 
आनी बरो जालो की मरप 


00०9०0० 


ब्रह्मांडाचो खेळ 
आनी मनशांचो मेळ 
कोणाक आसा हांगा 


स्वताखातीर वेळ 


एब्कांतार्जी geri —————S a 
राजकारण्यांची 
पळोवन गिरेस्तकाय 
दोळे वरशे करून 
घामेता लोकशाय 


9009 


कालची हुनसाण 
आयज नाका 
नवें उदक तापोवया 
कालचीं शापोतां आयज नाका 
नवीं उतरां घडोवया 
शाळेंत आसतनाचो 
म्हजो फोटो हांव पळयतां 
म्हजें भुरगेपण 
म्हाका खेळयता 


O. Q OQ 


Tan वता ? 
एक कील खोस घेवन यो ; 
खूब तेप जालो 
खूश जावन 


चार वळींची कविता 
कोणा बापायचो फात न्हय 

तुमका बरोवंक येना _ 

ही आमची चूक न्हय 


9000 


जाका दुख्खाक 
थातारूंक कळना 
ताका सुखाचें तोंड 
केन्नाच दिसना 
गिन्यानाचें म्हत्व 
जाका कळना 
ताचे वटेन सूख 
वळोवनूय वळना 


(92 0९0 0 


नदर जाय 
पळोवपाची 
चलप - उलोवपूच सांगता 
वळख मनशाची 


E 


उदकाची चूक धरी नात आमी; 
उदकांत कोणूय बुडल्यार 
मरणाची चूक कसली 
एकदां जल्माक आयल्यार ? 
थोडे उडटात 
थोडे दडटात 
थोडे जोडटात - 
थोडे नाडटात 
धांवत्या व्हड्यार 
मार उडी 
वाऱ्या वांगडा धांवून 
लाय तुजी घुडी 
फूल दिसता 
वास दिसना 
देह दिसता 


आत्मो दिसना 
; 


| 


मुदी दसली 
बोटाक 
जशें मन म्हजें 
देहाक 
एकेच आदोळेर 
सगळ्यांक उजरायले 
कोण शेणले 
कोणाक शेणयले 


(७०७०७०७ 


मोनी उतरां 
उलोवपाक लागतात 
'म्हाका बरय' म्हूण 
फाटल्यान लागतात 
हांव सुखी जालां 
सगळे येयात 
हांव दुख्खी आसां 
मात्शे रावात 


अणभवाचो आशय 
दुदावयली साय 
उतरांच्या तोंडाक 
पेनातली शाय 
पेटिल्ली मेणवात 
व्हांवता वयर 
उरफाटी केल्यार लेगीत 
वयर 
एकांताक 
आमीग कर 
मनाक तुज्या 
चिमटेंत धर 


'जाण्टीं आमी 
जाय जाय म्हणटनाच मरचीं 
नाका नाका जायसर 

उरचीं न्हंय' 

हांव जालां 

मृदंग 
हेवरेन तूं 
तेवटेन तो 


o000 


कोयर आसा थंय 
तण फुलना 
भंय आसा थंय 
सूख फुलना 
स्वास घडयता 
प्राण 
मन करता 


घाण 


qetesi उतरों -२--२--::(२_.॥।,>>>>>>>ऑदााणाणा 
मोगिकेवांगडा बसल्यार 
एका वराचें मिनीट जाता 
पेट्टे चुलीर बसल्यार 
मिनटाचें वर जाता 
अती शांती 
एक 

अशांतीच 


99000 


भक्त आसाच . 
फकत 
कोणाचो तें 
थारपाचें आसा 


७०७०७०० 


भितल्ली घुस्मट 
भितरूच उरता 
मनाची भूंय 
भूंयकापान हालता 


सगळें बरोवन सोंपलें 
एकल्याखातीर 
खूब कितें उल्लें 
दुसऱ्याखातीर 


(000800 


कोणाकूच ना 
खोलाय 

मनीस जाला 
सवाय 


9000 


तत्वांलागीं 
खेळूं नाका 
सत्याची वात 
पालोवं नाका 


090००७ 


बेगीन | 
जागो जावं दी 
आनी उजवाडान 
qe दी 
हो सपन - काळोख 


a = ~ | 93 | 
प 
, 


इ क 
मुर्खानी जोडचें 
खोऱ्यांनी 
मोडचें पुंजोवचें 
कवींनी 


९७७०७० 


उतरांचे 
फवारे नाका 
अर्थाचो 
नितळ झरो पुरो 
सोबता 
तें करचें 
चितूं नाका 
फायचें 
एकांत 
देवाचें संगीत 
निःशब्द 
देवाचें गीत 


पकती उतरा 
येवजून येवजून . 
येता 
मनाक चाळोवन 
वता 


0900 


आपल्याच विखान भरिल्लें 
अन्न खाल्यार 
सोरपाक 
बाधा जायना 


(3000 


‘Geared अभाव 
आनंद 
उजवाडाचो अभाव 
काळोख 


दिसभर तापयता 
सांजवेळार आंपयता; 
सूर्य 
न 95 ] 


qatet उत्तरां l 
आरती औओंवाळपाच्यो 
थय 
मीठ आँवाळचें 
पडलें 


29993 


राजकारणी जाल्यात 
भुरग्यांभशेन 
आत्तां हेवटेन 
आत्तां तेवटेन 


O O O O 


कलाकृती पयलीं 

मागीर कलाकार 
पयलीं दिता आकार 
मागीर जाता साकार 


येवजून येवजून 
जालां बेजार 
परत एकदां 

जावंया काजार 


एकांतार्ची उतरां 


तुळशी लग्न ; 
कृष्णाचें 
एक प्रकरण 
भरता 
आमकां 


0900 


आवयच्या तोंडार' 
पळयलें gid 
म्हजें म्हातारपण 


०७०७ ०७ 


भुकेल्ल्याक 
'टेस्ट' नासता 
निर्शेल्ल्याक 
घोस्त नासता 


9000 


कोणा नांवान 

मारता बोब? 
सगळ्यांचीच हांगा 

पडल्या बोब 


इसका उतरा नाना 
उतर आमचें 
फातर न्हय 
दोन मनांची 
कातर न्हय 


9 999 


जिणेचे रंग 
बदलत आसात 

ओग्गी रावून 
पळयत बसात 


O O O O 


म्हातारपण बेगींन जाय ? 
मरणाची वाट पळयात 
तन्नेपण SEH जाय ? 
मरणाचेर खोट मारात 

व्हडलो बाबा 
देवाक उलो मारता 
“Care sag’ 
-आनी. आपुणूच म्हणटा 


i ; 6८ ओ 55 23 


एकांतार्चीं उतरां * 
सळसळत 
धांवता काळ 
कोणाक गाळ 
कोणाक माळ 


(309७०७० 


देव म्हणल्यार 
एक मोनजात 
आमी जोडपाचे 
फकत हात 
जितलो 
तेंगशेर चड्टा 
तितली दरी 
वाड्टा 


090०0० 


कृष्ण म्हणल्यार 
कर्षण 
कर्षण म्हणल्यार 


आकर्षण 


एर्कालार्ची serti _ 
मनाक धरून 

भायर मार 
दुखाची 
मनय हार 

चड गोड खाल्यार 

गोडाक मन विट्टा 

तींच तींच गाणी आयकून 
लता लेगीत पिड्टा 


तं कट्टे 
हांव कासव 


तुजे राखणेंत 
घेतां विसव 


O O O O 


mai उतरा 
सैमान दिल्या 
कूड 
आमी लायतात 
चूड ` 
.जाच्या घराक 
उजो लागला 
ताका 
पायांतलो कारो दुखना 


00७०७ 


गणेशा आयलो अंदूंय ? 
उतर तुजें 
माटोळेक बांदला हांवें 
मन म्हजें 


0000 


चड गोड खाल्यार 
रोग जडटा 
सुखाच्या आड 
दुख्ख रडटा 


एकाला उतरा टापासपिणिणिसशिशिशिशिशशॉशिरशिर्शिरशिशिशिशश्श्शि 
हांव विरोध 
करिना 
हांव येवकारूय 
दिना 
मनाचो अदमास 
सदांच चुकता 
काळजाचो उलो 
वेळाक पावता 
केल्ली चूक 
पिडटा 
मागीर मनीस 
रडटा 


इल्लीशी चूक 
आनी 


केदी ही ख्यास्त ! 


गेले ते खीण 
मेले 

नव्या खिणांचे 

कोम आयले 


2000 


सुंरकुतिल्ल्या पोल्यार 
जाण्टेलेचीं दुकां 
जाण्टेली म्हणटा 
मोग जाय म्हाका 
भृतकाळाचीं 
भुतां नाचोवन 
वर्तमानाक 
फटोवंक नाका 
मेळयलें 
हाच्या सुखापरस 
मेळळें ना 
हाचें दुख्ख व्हडलें 


TM 


जांबय काडटना 
हाय राम 
मरतना हे राम 
जीण जगतना मात 
रामाक राम राम 


७७०ठ 


भुरग्यांच्या फाटींर 
वजें 

आनी मास्तर खाता 
खाजें 


O000 


जाचें पाठांतर 
चड 
ताचें चलना 
बॉड 
चड गोड खाल्यार 
ताळ्याक बसता माट 
चड आशा केल्यार 
जिणेची लागता वाट 


एकांताची उतरा ल्न 

म्यानांतल्यान 

तरसाद भायर काडची 

तशें हांव पेन काडटां 

आनी निळ्या रगतान बरयतां 

न्हालो धुलो 
लिप्प जालो 
पर्थो लोळूंक 
मेकळो जालो 


७०७००७ 


कितलीं 
हीं भजनां 
देव काय 

भजना 


00७०७० 


जितेपणी 
जाय आसतात 
ते 


मरणाक जमतात 
O 


एकाताची ee 
फेस्ता पयलीं फाम 
दिल्लीं उतरां मोडून 
मंत्री जाला जाम 


0००० 


एका पानार 
पयलो वाडदीस 
दुसऱ्या WAR 
मरण 
तें प्रसादाक गेलां 
देव पाकळी दिना; 
म्हणटा 
खूब उशीर जाला 
मनांत 
कांटे 
काळजांत 


फुलां 


थंड निवळ 
गोंयचो वारो 
gad लेगीत 
जाता बरो 
तेंच तेंच 
बरोवं नाका 
तत्वांलागीं 
खेळूं नाका 


OOOO 


चलत्यो भोंवत्यो 
मातयेच्यो- वण्टी 
मातयेभरवण 
जाल्यो 


gæi उतरां 


आतांच भट 
न्हांवपाक गेला 
वाट पळयत 
देव बसला 
काळजांत 
एक कळ 
आनी मरता 
सगळें बळ 
अपयश ना 
म्हणल्यार 
यश आसुंकूच जाय 
अशेंना 
कोगूळ 
गायता 
मन म्हजें 


जब्ठ्टा 


एक्तांतार्ची उत्तरा टॉणाशाशा॑शिशिशशिशिशधशिशिशशिरधिशिश्णिण 
तुका जमलें तें 
म्हाका जमतलेंच अशें ना 
म्हाका जमतलें तें 
तुका जमतलेंच अशें ना 


प्रकृतीक 
विकृती समजलों 
आनी हांगाच हांव 
फोंडांत पडलों 
मरण गळ्यांत 
घालून भोंवतां; 
मरणाक पुराय 
विसरून जगतां 


C000 


गिरेस्त म्हणटा 
देवा म्हाका पाव 
भिकारी म्हणटा 
घालात एक पाव. 


एकांतार्ची उतरा 


हो न्हिदला' 
काय ध्यान करता ? 
हो कुड्डो 
काय दोळे धांपून चलता 
गोड खावंक जायना 
म्हण गिरेस्त रडटा 
गोड खावंक मेळना 
म्हूण गरीब रडटा 
बोल्सांत 
ना दमडी 
पॉज मात 
व्हडली 
देवा, 
तांकां माफ करूं नाका 
कारण ते कितें करतात 
तें तांकां कळटा 


FOU (3 


? 


— ae 
म्हजी fave 
लागिल्ली जाल्यार 
सगळ्या संवसाराचो 
गोबोर जावपाचो 


तणा तणा तासो 
घुवृ घुबू धोल 
काजूवरी चंवरून येतात 
शिगम्याचे बोल 
म्होंवां पोळ्याचेर 
मूस जमतात 
तश्यो देवाक 
गाडयो जमतात 
एक पावल चुकल्यार 
फुडलीं 
शंबर पावलां 


चुकतलीं 
स्स 11] 


केल्ली चूक 
पिड्टा 
म्हाकाच हांव 
विट्टां 
मरण 
सांगून येना 
जीण 
मागून येना 
तूं दितना 
भंय दिसता; 
बदल्यांत किदें . 
घेतलो काय ? 
दादलो म्हणल्यार 
मेणाचो गुळो 
मोगिकेचे धगीन 
पघळटा 


ne 


भक्त 


सुदेश शारद लोटलीकार हाच्या कविता म्हणल्यार 
वादळ वा दडक उलगले उपरांत थंडायेत एक एक 
करून wed worn वरी, ह्या हल्यात 


